

БЕКИТЕМИН

К.Ш.Токтомаматов атындагы

Эл аралык университетинин ректору,
э.и.д., профессор Кангороева А.К.

“29” апрель 2024-жыл.

**К.Ш.Токтомаматов атындагы Эл аралык университетинин
Юриспруденция кафедрасынын кеңейтилген кошмо отурумунун № 7
протоколунан
КӨЧҮРМӨ**

Жалал-Абад шаары

“29” апрель 2024-ж.

Катышкандар:

Улан уулу Авақан –Юриспруденция кафедрасынын башчысы, PhD,
доцент, отурумдун төрагасы (12.00.08);

Кулдышева Г.К. – ю.и.д., профессор (12.00.01-12.00.02);

Мурзаибраимов Н.Б. – ю.и.д., профессор (12.00.01);

Пазылов Н.А., - ю.и.к., доцент (12.00.01);

Омурзаков С.А. – э.и.д., профессор (08.00.05);

Омошев Т.Т. – п.и.к., профессор (13.00.02);

Юлдашов К.К. – ю.и.к., доцент (12.00.01);

Калиев А.С. – саясий и.к., доцент (23.00.02);

Токтоболотова С.А. – саясий и. к., доцент (23.00.02);;

Пулатова Г.Т. – э.и.к., профессор (08.00.05);

Сулайманова Д.К. – э.и.к., профессор (08.00.05);

Атаканов Б.К. – э.и.к., доцент (08.00.10);

Сайпидинов Б.Р. – доцент;

Капарова Г.Т. – доцент;

Хасанова Б.А. – доцент;

Толонов Т.Т. – окутуучу;

Досалиева К.А. – окутуучу;

Мустапакулов У.А. – окутуучу;

Мадышева Ш.И. – окутуучу.

Абдраимова С.Ч. – окутуучу;

Күн тартибиндеги маселе:

Изденүүчү Кудаярова Барнохан Анваровнанын “Кыргыз Республикасында үй-бүлөлүк зомбулуктан аялдарды сактоо жана коргоонун теориялык-укукдук негиздери” аттуу темадагы 12.00.01. – укуктун жана мамлекеттин теориясы жана тарыхы; укук жана мамлекет жөнүндө окуулардын тарыхы адистиги боюнча юридика илимдеринин кандидаты окумуштуулук даражасын изденип алуу үчүн жазылган диссертациясын талкуулоо.

Угулду: Жыйындын төрагасы, Юриспруденция кафедрасынын башчысы, PhD, доцен Улан уулу Авакан:

Урматтуу жыйындын катышуучулары, сиздерди изденүүчүнүн резюмеси менен тааныштырып өтөйүн. Кудаярова Барнохан Анваровна 1981-жылдын 11-мартында төрөлгөн, улуту – өзбек. Кыргыз Республикасынын жараны. Билими жогорку: 2004-жылы Ош мамлекеттик университетинин Юридикалык факультетин “Юриспруденция” адистиги боюнча аяктаган. Окуусун К.Ш.Токтомаматов атындағы Эл аралык университетинин аспирантурасында улантып, 2024-жылы, б.а. байыл аяктап жатат. Турмушка чыккан, эки баланын энеси.

Изденүүчү Кудаярова Барнохан Анваровна учурда К.Ш.Токтомаматов атындағы Эл аралык университетинин Юриспруденция кафедрасында иштейт. Диссертациясынын темасы “Кыргыз Республикасында үй-бүлөлүк зомбулуктан аялдарды сактоо жана коргоонун теориялык-укукдук негиздери” деп аталат, адистиги – 12.00.01. – укуктун жана мамлекеттин теориясы жана тарыхы; укук жана мамлекет жөнүндө окуулардын тарыхы. Диссертациянын темасы К.Ш.Токтомаматов атындағы Эл аралык университеттин окумуштуулар кеңешинин чечимдерин бекитүү жөнүндөгү ЭАУнун ректорунун 2021-жылдын 6-майындағы №62-буйругу менен бекитилген.

Изденүүчү диссертациясынын темасы боюнча Кыргыз Республикасынын жана чет өлкөлөрдүн илимий журналдарында 15 тен ашык эмгектерин жарыкка чыгарган. Илимий жетекчisi юридика илимдеринин доктору, профессор Кулдышева Гулсара Кенжеевна.

Диссертациялык иштин мазмуну менен көпчүлүгүнүздөр таанышсыздар, ошентсе да иштин негизги жоболору жана анда каралган маселелер менен дагы бир ирет тааныштыруу үчүн сөзү диссертант Кудаярова Барнохан Анваровнага берели.

Кудаярова Б.А.:

Арбаныздар бугунку жыйындын катышуучулары, урматтуу кесиптештер!

Сизгерге сунуштап жаткан “Кыргыз Республикасында үй-бүлөлүк зомбулуктан аялдарды сактоо жана коргоонун теориялык-укуқдук негиздери” аттуу илимий изилдөөбүз учурдагы актуалдуу темага жазылган деп эсептейбиз.

Изилдөөнүн темасынын актуалдуулугу.

Үй-бүлөдө аялдарга карата зомбулук бүгүнкү күндө, XXI кылымдын биринчи чейрегинде да экономикалык жана маданий өнүгүү деңгээлине карабастан ар кайсы өлкөлөрдө жана континенттерде көйгөй бойdon калууда. Бул факт аялдардын жашоосуна гана эмес үй-бүлөнүн жана бүтүндөй коомдун атмосферасына терс таасирин тийгизүүде.

Акыркы жылдары бул көйгөй коомдук илимдердин өкүлдөрүнүн гана эмес бүтүндөй коомдун көнүлүн бурууда. Үй-бүлөдөгү зомбулук азыркы Кыргызстан үчүн олуттуу көйгөй болуп саналат, эксперттер тарабынан ал коомдун социалдык туруктуулугуна коркунуч келтирген олуттуу факторлордун бири катары бааланат. Криминологиянын, саламаттыкты сактоонун, социологиянын жана күндөлүк басма сездүн маалыматтарына таянуу менен Кыргыз Республикасынын айрым үй-бүлөлөрүндө инсандар аралык зомбулук мамилелердин көнүмүш адатка айланган жашоо образы катары калыптануусу дала болсо токтобой келе жаткандыгын өкүнүч менен белгилейбиз. Бул стресстик кырдаалдардын көбөйүшүнө, адамдардын салтуу баалуулук багыттарынын жоголуусуна себеп болуу менен көпчүлүк учурларда социалдык-материалдык кыйынчылыктар менен байланыштуу болууда. Мындай шарттарда жашообуздун көп тармактарында, анын ичинде, биринчи кезекте үй-бүлөдө зомбулук кадыресе көрүнүшкө айланат.

Үй-бүлөдөгү зомбулукту атайын комплекстүү изилдөөгө алуунун актуалдуулугу төмөнкүдөй бир катар факторлор менен шартталган: коомдогу үй-бүлөлүк зомбулуктун келип чыгуусунун көп түрдүүлүгү, деги эле, анын көп кырдуулугу; үй-бүлөдөгү зомбулук менен кылмыштуулуктун кесепттеринин оордуктары; башка бирөөлөрдүн үй-бүлөсүнө кийлигишүүнүн максатка ылайык эместиги жана анын натыйжасында кайсыл бир үй-бүлө мүчөсүнүн жабыркап калуусу; үй-бүлөлүк жанжалды алдын алуунун жана аны сырттан байкоонун татаалчылыктары; ички үй-бүлөлүк зомбулуктун алдын алуунун жана ага карата жаза колдонуунун бирдиктүү мыйзамдык-концептуалдык багыттарын иштеп чыгуунун татаалдыктары ж.б.у.с.

Кыргыз Республикасында 2020-жылдагы COVID-19 пандемиясынан кийин үй-бүлөлүк зомбулук менен байланышкан кырдаалдар курчуп кеткен. КРнын ИИМинин маалыматы боюнча 2020-жылдын январь - март айларынын ичинде (карантин жана өзгөчө кырдаалдын Уч айында) үй-

бүлөлүк зомбулукка байланыштуу Кыргыз Республикасынын укук коргоо органдарына 2319 кайрылуу келип түшкөн. Салыштыруу учун алып көрө турган болсок, бул көрсөткүч 2019-жылдын ушул эле айларына караганда 65%га көп жана алардын ичинен 21 жаштан 50 жашка чейинки аялдар болуп, жалпы эсептен 95% түзгөн

Кыргызстан КМШ өлкөлөрүнүн ичинен биринчилерден болуп үй-бүлөлүк зомбулукка каршы күрөш жүргүзүү боюнча атайын мыйзамдарды кабыл алган. Алардын ичинен негизгиси болуп 2017-жылдын 27-апрелинде кабыл алынган Кыргыз Республикасынын “Үй-бүлөлүк зомбулуктан сактоо жана коргоого алуу жөнүндөгү” мыйзамы эсептелет.

Үй-бүлөлүк зомбулукка каршы мамлекет менен коомчулуктун тынымсыз аракетине карабастан бул проблема актуалдуу боюнча кала берүүдө жана ал бир жолу аткарыла турган жумуш эмес болгондуктан ага каршы такай күрөш жүргүзүүнү талап кылат. Үй-бүлөлүк зомбулукту түп тамырынан жок кылуу бул боюнча мыйзамдарга жана мамлекеттик документтерге гана байланыштуу эмес. Мында бул негативдик көрүнүш менен күрөш жүргүзүүнүн абдан маанилүү субъектиси болгон жергиликтүү коомчулуктун ролу абдан чоң. Атайын укук коргоо органдарына караганда жергиликтүүлөр кайсыл үй-бүлөдө кандай проблемалар, жагымсыз жагдайлар бар экендигин мыкты билишет. Жергиликтүү маанидеги ар кандай маселени өз ордунда аксакалдар кеңешин түзүү жана аларды активдүү иштетүү менен он жагына чечүүгө толук мүмкүн.

Изилдөө темасынын илимий жактан иштелип чыгуу деңгээли.

Үй-бүлөлүк зомбулуктун түрлөрү жана алардын россиялык мыйзамдык актыларда чагылдырылышын Т.Ю.Забелина, А.Н.Ильяшенко, В.Э.Игнатович, Л.А.Колпакова, Н.В.Машинская, Л.В.Сердюк, А.Н.Фатеев, Д.А.Шестаков жана башкалар изилдөөгө альшкан. Аялдарга карата кордук көрсөтүү проблемасын төмөнкү казак окумуштуулары изилдөөгө альшкан: Алауханова Е.О., Каирова Н. “Аялдарга карата кылмыштуу зомбулук”, Жетписов С.К., Алибаев Г.А. “Азыркы казак коомундагы аялдарга карата зомбулук көрсөтүү: бул кырдаалга жана ага байланыштуу мыйзамдарга обзор”.

Аялдарга карата күч колдонуу проблемаларына ата мекендик окумуштуулар Хамзаева А.Д., Түгөлбаева Б.Г., Шагивалиева А.К., Мусабекова Ч.К., Супатаева Ж.Э жана башкалар кайрылышкан. Ошондой болсо да, азыркы кыргыз юридика илимдеринде үй-бүлөдөгү зомбулук проблемасын чечүүгө багытталган жана анын комплекстүү жолдорун даана көрсөткөн булактар жетишсиз болуп жатат. Себеби, ички үй-бүлөлүк кылмыштуу зомбулуктун концептуалдык теориялык-практикалык

мыйзамдык негиздери жетишсиз болуп жатат. Бул жүйөлүү аргументтердин бардыгы биз тандап алган диссертациялык теманын актуалдуулугун, илимий жана практикалык маанилүүлүгүн көрсөтүп турат. Демек, укук коргоо органдарынын гана эмес жалпы коомчулуктун алдында үй-бүлөлүк зомбулуктун алдын алуу, анын натыйжалуу механизмдерин иштеп чыгуу, ага каршы жалпы күрөш жүргүзүү милдеттери турууда.

Диссертациялык изилдөөнүн объектиси үй-бүлөлүк зомбулуктун алдын алуу жана ага каршы күрөш жүргүзүүгө байланышкан коомдук социалдык жана ички үй-бүлөлүк мамилелердин жыйындысы.

Изилдөөнүн предмети - үй-бүлөлүк зомбулуктун алдын алуу жана ага каршы күрөш жүргүзүү, анын келип чыгуу себептери жана залакалары, бул боюнча улуттук, эл аралык, дүйнөлүк дөнгөлдөрдөн жыйналган тажырыйбалар.

Диссертациялык изилдөөнүн максаты. Кыргыз Республикасында аялдарды үй-бүлөлүк зомбулуктан сактоо жана коргоонун теориялык-укуктук негиздерине илимий-теориялык анализ жүргүзүү. Үй-бүлөлүк зомбулуктун алдын алуунун жана андан аялдарды, жалпы үй-бүлөмүчөлөрүн коргоого алуунун буга чейин иштеп келген укуктук нормаларын жана чарапарын өркүндөтүү, заман талаптарына туура келе турган алгылыктуу формаларын иштеп чыгуу жана аларды мыйзам чыгаруу органдарына, укук коргоо органдарына жана жалпы эле коомчулукка сунуштоо.

Алдыбызга коюлган илимий максаттарыбыз төмөнкүдөй **милдеттер** менен байланышкан:

- үй-бүлөлүк зомбулуктун укуктук аныктамаларын теориялык-практикалык жактан терен жана ар тараалтуу талдоого алуу;
- үй-бүлөлүк зомбулуктун түрлөрүн жана формаларын изилдөө;
- үй-бүлөлүк зомбулукка алыш келүүчү факторлорду аныктоо;
- үй-бүлөлүк зомбулуктун алдын алуу жана аны менен күрөштүүгө байланышкан эл аралык жана чет өлкөлүк тажырыйбалар менен мыйзамдарды изилдөөгө алуу;
- Кыргыз Республикасындагы үй-бүлөлүк зомбулуктан коргоого алуунун укуктук механизмдерин ачуу жана аларды жакшыртуу;
- үй-бүлөлүк зомбулуктун алдын алуунун жалпы социалдык чарапарын жана механизмдерин аныктоо;
- үй-бүлөлүк зомбулуктун алдын алуунун жана аны менен күрөштүүнүн алдынкы укуктук механизмдерин иштеп чыгуу жана аларды тиешелүү тармактарга таратуу.

Изилдөөнүн методологиялык негиздерин коомдук жашоо-турмуштун ар кандай жагдайларын изилдөөгө алуучу таанып-билүүнүн

диалектикалык методтору түздү. Диссертациялык изилдөөнүн жүрүшүндө жалпы илимий методдор (анализ, синтез, изилдөө иштерине карата системалык жана структуралык мамиле жасоо ыкмалары ж.б.) активдүү колдонулду. Ошондой эле, төмөнкүдөй жекече илимий методдор: тарыхый, системалык-структуралык, салыштырма-укуктук, формалдуу-логикалык, укуктук моделдөө, документалдык, статистикалык ж.б.у.с. методдор ылайыгына жараза орду-орду менен пайдаланылды.

Диссертациялык изилдөөнүн теориялык негиздерин биздин изилдөө ишибиз менен түздөн-түз же кыйыр түрдө байланышкан укуктун теориясы жана тарыхы, конституциялык укук, кылмыш-жаза укугу, социология, психология жана башка илимдер боюнча окумуштуулардын илимий-теориялык эмгектери түздү.

Изилдөөнүн нормативдик негиздери. Кыргыз Республикасынын Жогорку Кеңеши тарабынан ратификацияланган эл аралык нормативдик-укуктук актылардан, Кыргыз Республикасынын Конституциясынан, үй-бүлөлүк зомбулуктун алдын алуу жана ага каршы күрөш жүргүзүү менен байланышкан аракеттеги улуттук мыйзамдардан турат.

Диссертациялык изилдөөбүздө, ошондой эле, кылмыштуулуктун алдын алуу жана аны менен күрөшүү боюнча программалык-укуктук документтер активдүүлүк менен колдонулду.

Диссертациялык изилдөөнүн эмприкалык негиздерин үй-бүлөлүк зомбулук менен түрдүү деңгээлде байланышкан статистикалык материалдар, эл аралык, улуттук жана өкмөттүк эмес уюмдардын отчетторунун маалыматтары түздү. Үй-бүлөлүк зомбулуктун алдын алуу, ага каршы күрөш жүргүзүү, жаза колдонуу жөнүндөгү мыйзамдардын иштөөсү боюнча Кыргыз Республикасынын ички иштер органдарынын, сот органдарынын иш практикасына талдоо жүргүзүлдү.

Диссертациялык изилдөөнүн илимий жаңылыгы. Кыргыз Республикасындагы үй-бүлөлүк зомбулуктан аялдарды сактоо жана коргоонун, жана ага каршы күрөш жүргүзүүнүн теориялык-укуктук негиздерине арналган алгачкы комплекстүү монографиялык изилдөөлөрдүн биринен экендигинде. Диссертациялык иште биз укуктук категория катары карал жаткан үй-бүлөлүк зомбулуктун төмөнкүдөй автордук аныктамалары теориялык жактан негизделип чыкты:

- автор тарабынан үй-бүлөлүк зомбулуктун физикалык, экономикалык, психологиялык жана сексуалдык зомбулук сыйктуу түрлөрү өз алдынча талдоого алынды;

- үй-бүлө ичиндеги кылмыштуу зомбулук үчүн жооп берүүнүн мыйзамдык негиздерине заман талаптарына ылайык комплекстүү өзгөртүүлөрдү жана кошумчаларды киргизүү сунушталды;
- үй-бүлөлүк зомбулукка алып келүүчү негизги социалдык-психологиялык факторлор аныкталды;
- ата мекендик жана чет өлкөлүк тажырыйбаларды эске алуу менен үй-бүлөлүк зомбулуктун алдын алуу системалары өркүндөтүлдү жана алар жалпы коомчуулукка сунушталды.

Диссертациянын коргоого алыш чыгылган жоболору.

1. “Үй-бүлөлүк кылмыштуу зомбулукта” башка кылмыштын түрлөрүндөй эле бир жарандан башка бир же бир нече жаранга физикалык, экономикалык, психологиялык, сексуалдык жана башка жабырлануу келтирилет (анын бир гана айырмасы, бул кылмыштардын үй-бүлө мүчөлөрү ортосунда болгондугу).
2. Башка кылмыштын түрлөрүнө салыштырмалуу үй-бүлөлүк зомбулукту аныктоо бир топ татаал, себеби көпчүлүк үй-бүлөлөр үй ичиндеги чырды сыртка чыгаруудан намыстанишат жана бул сапат, айрыкча, кыргыз элине өзгөчө таандык.

3. Кыргыз Республикасынын “Үй-бүлөлүк зомбулуктан сактоо жана коргоо жонундө” мыйзамы “үй-бүлө” түшүнүгүнө кириүүчү жана мыйзам алдында өзүнүн кылмыштуу аракеттерине жооп берүүгө милдеттүү бир топ жаандарды өз ичине камтыйт. Алар бир туугандар, мыйзамдуу түрдө никеде турган жубайлар же турбаган жубайлар (гражданых жубайлар же мусулман элдеринде учурай калып жүрүүчү никеге туруу менен гана чектелгендер), бала асырап алгандар же асыранды балдар, кылмыш болгонго чейин эле ажырашып кеткен жубайлар жана жалпы эле бир үйдө чогуу жашап жаткан алыш-жакын туугандар болуусу мүмкүн. Бул эл аралык нормаларга туура келгени менен кылмышкер менен жабырлануучунун чогуу жашап турганы же мурда бирге жашагандыгы сөзсүз түрдө эле дайыма “үй-бүлөлүк зомбулук” критерийине дайыма эле туура келбейт.

4. Үй-бүлөлүк зомбулуктун алдын алуу жана ага каршы күрөш жүргүзүүгө байланышкан мыйзамдарга төмөнкүдөй толуктоолорду жана өзгөртүүлөрдү киргизүүнү сунуштайбыз:

a) Үй-бүлөлүк кылмыштуу зомбулуктун башка кылмыштын түрлөрүндөй эле жазага тартылуу кепилдигин камсыздоо максатында Кыргыз Республикасынын Кылмыш-жаза кодексинин 177-беренесинин ченемдерин катуулатып белгилөө зарыл. Үй-бүлөлүк зомбулук көпчүлүк учурларда бир же бир нече жолку кайталануу менен чектелбестиги белгилүү, ал өз убагында тийиштүү деңгээлде жазаланбаса адатка айлануу коркунучу

бар, демек, мындай кылмышты дайыма же кез-кези менен кайталанып туруучу кылмыш катары мүнөздөө максатка ылайыктуу.

б) Кыргыз Республикасынын Кылмыш-жаза кодексинин жоболорундагы гендердик кызыкчылыктарды жана балдардын кызыкчылыктарын, алардын мыйзам чегиндеги эркиндиги менен укуктарын кеңейтүү зарыл.

5. Кыргыз Республикасынын “Үй-бүлөлүк зомбулуктан сактоо жана коргоо жонундө” мыйзамын гендердик-тендештирилген курамды камсыздоочу Ыйгарым укуктуу органдын мүчөлөрүн дайындоо шартындагы критерий (8-берене) менен толуктоо зарыл, мында гендердик тең салмактуулуктун бузула баштоосу же бузулусу тууралуу тийиштүү органдарга керектүү маалыматтар өз убагында түшүп турган болор эле.

6. Кыргыз Республикасынын “Үй-бүлөлүк зомбулуктан сактоо жана коргоо жонундө” мыйзамына кандай үй-бүлөлүк чыр-чатактар аксакалдар сотунун компетенциясына кирери, ал эми кандайлары сот системасында каралары тууралуу так киргизилүүсү жана анын аталган мыйзамдын 20-беренесинде көрсөтүлүүсү зарыл. Элет жерлеринде жер-жерлерде аксакалдар сотунун түзүлүүсүнүн зарылдыгы тууралуу байма-бай айтылып келет, бирок ал прогрессивдүү идея дээрлик түрдө ишке ашырылбай келет.

Диссертациялык изилдөөнүн теориялык маанилүүлүгү анда келтирилген теориялык жоболордун бул багытты келечекте андан ары изилдөөчүлөр үчүн колдонулуу мүмкүнчүлүгүндө. Диссертациялык иште үй-бүлөлүк зомбулуктун алдын алуунун, ага каршы күрөш алыш баруунунтеориялык-прикладдык жактары ачылды. Биз изилдөөгө алыш жаткан негативдик социалдык-укуктук көрүнүшкө, анын түрлөрүнө жана формаларына, келип чыгуу себептерине терең жана ара тараалтуу теориялык баа берилди.

Изилдөөнүн практикалык маанилүүлүгү тиешелүү уюмдар менен мекемелерге, жалпы эле коомчулукка, сот жана күч органдарына төмөнкүдөй сунуштардын берилгендигинде:

- үй-бүлөлүк зомбулуктун алдын алуунун, ага каршы күрөш алыш баруунун жалпы мамлекеттик саясатында профилактикалык жумуштарды оптималдаштыруу;
- үй-бүлөлүк зомбулуктун алдын алууда жана аны түп тамырынан жок кылууда эскиден калган патриархалдык түшүнүктөрдөн жана салт-санаалардан биротоло арылуу;
- диссертациялык иште келтирилген сунуш-пикирлерди үй-бүлөлүк зомбулуктун алдын алуу, ага каршы күрөш жүргүзүү багытында укук коргоо

жана башка мамлекеттик органдардын, жергиликтүү өзүн өзү башкаруу органдарынын активдүү колдонуу мүмкүнчүлүктөрү;

- диссертациялык иштин материалдарында берилген теориялык-практикалык жоболордун орто жана жогорку юридикалык окуу жайларында колдонулусу.

Диссертациялык изилдөөнүн структурасы анда коюлган максаттар жана милдеттер, материалдар менен натыйжалардын логикалуу жана ырааттуу берилүүсү менен шартталды. Диссертациялык иш киришүүдөн, өз ичине жети параграфты камтыган үч главадан, корутундуудан жана колдонулган адабияттар менен булактардын тизмесинен турат.

Жыйындын төрагасы: Анда эмесе суроо-жоопко өтсөк.

Пулатова Г.Т.: Менде эки суроо бар. Биринчиси, эмне үчүн сиз дал ушул теманы тандадыныз? Экинчиси: изилдөөнүн ыкмалары катары анализ, синтез ж.б. көрсөтүлгөн, бирок таблица жок. Диссертацияга таблицалар кошсонуз ишиниз структуралаштырылып визуалдаштырылган болот эле. Презентацияда дагы ушуларды корсotуш керек.

Кудаярова Б.А.: Берген суроолорунуз үчүн ыраазычылыгымды билдиргим келет.

Биринчи суроого жооп берсем: Эмне үчүн мен дал ушул теманы тандап алдым? Изилдөөгө канчалык терендеген сайын мен дал ушул үй-бүөдөгү зомбулукка кабылып жаткан аялдарды, балдарды көбүрөөк көрө турган болдум. Муну менен бул теманы мен туура тандаганыма ынанып келемин.

Диссертацияга таблицалар кошуу жөнүндө айта кетсем: техникалык жактан иштин түзүмүндөгү кемчилдиктерди мен билип, көрүп турамын. Эл алдында коргоого чыкканга чейин мен аларды жооп, ЖАКтын талаптарына ылайык келтиремин.

Токтоболотова С.А.: Зомбулук бул саясий, экономикалык кырдаалдардын курчуган учурунда жаралуучу көрүнүш. Аңдыктан бул маселе жалгыз эле юристтер чеччү маселе эмес да. Бул маселени чечүү юристтер менен биргеликте экономисттер, социологдор, культурологдор ж.б. тарабынан да жүрүшү керек. Эми жалгыз эле аялдарды коргоону ойлой турган болсок эркектерди коргоо маселеси кандай болот?

Кудаярова Б.А.: Берген суроолорунуз үчүн рахмат Салима Абылдаевна. Диссертациялык иштин өзгөчөлүктөрү жөнүндөгү суроосуна төмөнкүлөрдү айтат элем: туура эле үй-бүлөлүк зомбулуктун алкагында көп эле изилдөөлөр бар. Бирок биз изилдөөнүн илимий жанылыгы деп Кыргыз Республикасындагы үй-бүлөлүк зомбулуктан коргоого алуунун жана ага карши күрөш жүргүзүүнүн теориялык-укуктук негиздерине арналган алгачкы комплекстуу монографиялык изилдөөлөрдун биринен экендиндигинде.

Диссертациялык иште биз укуктук категория катары карап жаткан үй-бүлөлүк зомбулуктун төмөнкүдөй автордук аныктамалары теориялык жактан негизделип чыкты:

- зомбулуктун физикалык, экономикалык, психологиялык жана сексуалдык зомбулук сыйктуу түрлөрү өз алдынча талдоого алынды;
- үй-бүлө ичиндеги кылмыштуу зомбулук үчүн жооп берүүнүн мыйзамдык негиздерине заман талаптарына ылайык комплекстүү өзгөртүүлөрдү жана кошумчаларды киргизүү сунушталды;
- үй-бүлөлүк зомбулукка алыш келүүчү негизги социалдык-психологиялык факторлор аныкталды;
- ата мекендиң жана чет өлкөлүк тажрыйбаларды эске алуу менен үй- бүлөлүк зомбулуктун алдын алуу системалары өркүндөтүлдү жана алар жалпы коомчулукка сунушталды.

Толонов Т.Т.: Суроом диссертациялык иштин түзүмүнө байланыштуу. Түзүлүшүн, грамматикалык, орфографиялык жактарын атайын адистерге текшертиңизби?

Кудаярова Б.А.: Берген суроолорунуз үчүн раҳмат Талант Толонович. Диссертациялык иштин өзүндө орун алган орфографиялык катачылыктардын, сүйлөмдөрдү түзүүдөгү грамматикалык каталардын үстүнөн кеңири иш алыш барамын, сиздер көрсөткөн кемчилдиктерди ондоп, диссертациялык ишти талапка ылайык кылыш кайра даярдаймын.

Юлдашев К.К.: Тема чындыгында абдан актуалдуу. Теманы изилдөөдөгү ата-мекендиң, Россиялык, Батыш өлкөлөрүнүн окумуштууларын эмгектерин атап өттүнүз. Ушул маселелердин абалы биздин коңшулаш Өзбекстан, Тажикстанда кандай экендигин, аларда алдын алуу чаралары кандайча көрүлөөрүнө кызыктыңызбы?

Кудаярова Б.А.: Берген суроолорунуз үчүн раҳмат Кабылжан Камалидинович. Суроодогу салыштырмалуу талдоо маселесине келсек, диссертациялык иштин өзүндө чет өлкөлөрдүн тажрыйбаларына талдоо каралган. Мен сиздин оюнуз менен макулмун, ушул маалыматтарды жана Кыргызстанга тиешелүү маалыматтарды таблица түрүндө жайгаштыруу менен салыштырууну жүргүзсөм жакшы экен. Мен муну сөзсүз аткарамын.

Кабылжан агайдын суроосун мен сунуштама катары кабыл алдым. Коңшулаш мамлекеттер боюнча маалыматтарыбыз бар, аларды изилдеп, диссертацияга кошобуз.

Жыйындын төрагасы: Башка суроолор болбосо сөздү урматтуу коногубуз, юридика илимдеринин доктору, профессор Нурбек Бектемирович Мурзаибраимов агайыбызга берели. Пикирлерге көнүл буралы.

Мурзаибраимов Н.Б.: Биз азыр эки аспиранттын диссертациялык иштеринин талкуусуна күбө болуп отурабыз. Кудаярованын ишинин темасы да актуалдуу темалардан. Менин маалыматым боюнча бул тема көбүнчө Россияда, Казахстанда терең изилденген, Кыргызстанда мындай изилдөөлөр эми гана жанданып келе жатат. Мисал катары ажырашып, күйөөсү таштап кеткен аялдардын чет өлкөлөргө барып, иштеп келгендөн кийин баягы ажырашкан күйөөсү тарабынан кордукка кабылган учурларды келтируүгө болот. Албетте бул маселелерди чечүүдө биздин сот системабызда да кемчилдиктер көп болууда.

Негизинен биздин Кыргызстанда, Өзбекстанда, Тажикистанда негизинен мусулман үй-бүлөлөр жашашат. Ушундай үй-бүлөлөрдө бул маселе курч, андыктан бул маселелерди чечүүгө арналган диссертацияны коргоого сунуштаса болот, муну мен да колдоймун. Ал эми изденүүчүлөргө ак жол каалаймын, толуктап, кемчилдиктерин жоюуга аракет кылышсын.

Юлдашев К.К.: Мен кафедранын мурунку башчысы катары изденүүчүрдүн экөөсүн төң жакшы билемин, дайыма изденип, тыным билбей эмгектенишет. Илимий иштеринин темасын тандап, жетекчисин бекитип келишкенде биз да аябай сүйүнгөнбүз. Экөөсү төң мээнеткеч, тырышчаак, берилген тапшырмаларды так аткарышат. Менин дагы, жетекчисинин дагы тапшырмаларын, көрсөтмөлөрүн так аткарып келе жатышат.

Барно Анваровнанын ишинин темасы өтө актуалдуу экен. Бул жерде көрсөтүлгөн кемчилдиктерди ондойт, айтылган сунуштардын үстүнөн иштеп, дагы кошумчалайт деп ишенем. Катышуучулардан изденүүчүлөрдү колдоп берүүнүздөрдү суралып кетет элем.

Жыйындын төрагасы: Сөз изденүүчүнүн илимий жетекчisi, юридика илимдеринин доктору, профессор Кулдышева Гулсара Кенжеевнага берилет.

Кулдышева Г.К.: Урматтуу коллегалар, сilerге чоң раҳмат, убактыңыздарды бөлүп, келип ушул жерден ойлорунуздарды айтып жатканыңыздарга. Аябай жакшы сунуштар болду, диссертациялардын кыргызча көрмөсүн биз сөзсүз адистерге көрсөтүп, көнешебиз.

Үй-бүлөдөгү зомбулук көйгөйү биздин гана көйгөй эмес, дүйнө жүзүндөгү бардык мамлекеттерде бул көйгөй бар. Чындыгында интернетти ачсан эле ушул маселеге кабыласың, көнүлүң ооруйт. Учурда зомбулук аялдарга гана эмес, эркектерге карата да болуп жатканы бул көйгөйдү күчтүүдө. Акча алыш келбейсин, тамак таап келбейсиң деп күндө эле эркектин мээсин жештин өзү да бир күнү жарылууга, қандайдыр бир

кылмышка алып келүүсү анык. Мындаи зомбулуктардын алдын алууда элибиздин каада-салттары, үрп-адаттары чоң жардам берет деп ишенем.

Албетте иштерде техникалык, стилистикалык жактан кемчилдиктерибиз бар, ошол эле учурда бизде ушуларды ондогонго убактыбыз, мүмкүнчүлүгүбүз бар. Мен кыздарга ишенемин, аябай мээнеткеч адамдар, алдыда дагы көп иштер турат, булар ишеничтүү откарышат деп ишенемин. Андыктан колдоп берүүнүздөрдү суранамын.

Жыйындын төрагасы: Анда эмесе изденүүчүгө сын-пикирлер жана каалоолор болсо айтсаныздар болот.

Угулду: Пулатова Г.Т. Өзүнүн улутунун өзгөчөлүктөрүнө жараша кыйналганына карабай диссертациялык ишин кыргыз тилинде – мамлекеттик тилде даярдагандыгына мен ыраазычылык билдириет элем. Презентацияны бир аз ачык көрүнө турғандай кылгыла, адамды өзүнө тарта турған кызыктуу болушу керек. Изденүүчүлөргө ийгилик каалаймын, ал эми катышуучулардан аларды колдоп берүүнүздөрдү суранамын.

Угулду: Калиев А.С. Илимий жолду аркалаган кыздарыбызга азаматсыңар деп айткым келет. Ишиңерге ийгилик! Бул жерде суроолор канчалык көп болсо, силер ошончолук такшалып, Жогорку аттестациялык комиссига ошончолук даяр болосуңар деп ойлоймун.

Барно Анваровнанын ишинин жоболорунда үй-бүлөлүк зомбулук көнүмүш адатка айланып бара жаткан курч маселе болуп жатканы баса белгилениптири. Андыктан бул маселерди изилдөө мамлекеттик органдарды да кызыктыра ала турған актуалдуу маселе деп ойлоймун. Андыктан силерге сунушум, практикалык баалуулугу зор болгон силердин изилдөөнөр кагазда калып кетпестен практикалык иш жүзүнө ашыруу керек. Маселелерди чечүүдө медиацияны жана улуттук баалуулуктарды колдонууну эске алыш койсонуздар.

Угулду: Толонов Т.Т. Изденүүчүнүн темасы аябай актуалдуу экендигин тастыктаймын. Мен өзүм адам өлтүрүүнү териштириүү бөлүмүнүн башчысы болуп турған кезимдеги талдоо көрсөткөндөй, адам өлтүрүүнүн 30%ы үй-бүлөлүк зомбулуктун негизинде келип чыгат. Абдан глобалдуу маселелер каралыптыр. Изденүүчү Кудаярованын ишине ийгилик каалап кетемин.

Угулду: Юлдашов К.К. Бул жердеги талкууда канчалык кемчилдиктер көрсөтүлсө, изденүүчүлөр үчүн ошончолук жакшы болот, себеби алар такшалышат, кийинки чоң сыноого даяр болушат. Аナン да мен жетекчиси Гулсара Кенжеевнаны диссертациялык кеңештин ийгиликтүү ачылышы, бул кеңештин төрагасы болуп дайындалышы менен өзгөчө күттүктаймын!

Ишициздерге ийгилик. Изденүүчүлөрдү колдоп беришиңдерди дагы бир жолу суранабыз.

Угулду: Атаканов Б.К. Зомбулук, аны токтотууга канчалык аракет болгонуна карабастан, тилекке каршы дагы деле уланып жатат. Зомбулук кылган адам кошуналардан, тууган-уруктан коркпосо, мыйзамдан коркпосо, балким Кудайдан коркоттур. Дүйнө элинин көп бөлүгү ислам динин кармангандыктан, балким ислам принциптеринен тартынаттыр. Ошондуктан ушул принциптерди да талдап, керектүүсүн кошсоңор деп сунуштайт элем.

Угулду: Омошев Т.Т. Кудаярова биздин университеттеги эң жигердүү иштеген кызматкерлердин бири. Буга чейин да зомбулукка каршы иш-чараларга көп катышып жүрүп, акыр аягы изилдөөсүн да ушуну менен байланыштырганы жакшы болуптур. Экинчи жагынан диссертациялык ишин ЖАКтын талаптарына ылайык кыргыз тилинде даярдаганы да чоң эрдик. Учунчусу диссертациялык иштеги терминологияны адистер менен кеңешип, такташ керек, стилистикага терең көңүл бурушу керек. Ишиңдерге ийгилик. Анын үстүнө бешененер ачык экен, жетекчиңер аябай төп келишип, диссертациялык кеңештин төрайымы болгону силер учун чоң ийгилик болуптур. Эжеке, сизге да чоң раҳмат, ушул кыздарыныз учун күйүп-бышып, өзүңүз келип, колдоп отурганыңызга. Кыздарыбызга да ийгилик, кечиктирбестен тез алга жылышыңар керек.

Анан эми жалпысынан бир сунуш түшүп жатат. Ошол сунушту колго салып, процедураны алга жылдырсак.

Жыйындын төрагасы: Анда суроо, сунуштар жок болсо, добуш берүү процедурасына өтсөк. Талкуунун жүрүшүндө айтылган сын-пикирлердин баарын эске алуу менен Кудаярова Барнохан Анваровнанын «Кыргыз Республикасында үй-бүлөлүк зомбулуктан аялдарды сактоо жана коргоонун теориялык-укуктук негиздери» аттуу диссертациялык иш жактоого жолдомо алынсын деген сунуш түштү. Бул сунушту добушка коемун.

Добуш берүүнүн жыйынтыктары:

“Макул” – жыйындын баардык катышуучулары;

“Каршы” – жок;

“Калыс” – жок;

Добуш берүүнүн жыйынтыгы боюнча жыйындын катышуучуларынын бардыгы бир добуштан бул сунушка макул экендиктерин билдиришти.

Талкуу жана пикир алмашуулардан соң К.Ш.Токтомаматов атындағы Эл аралык университетинин Юриспруденция кафедрасынын кеңейтилген жыйыны

ТОКТОМ КЫЛАТ:

1. Кудаярова Барнохан Анваровнанын “Кыргыз Республикасында үй-бүлөлүк зомбулуктан аялдарды сактоо жана коргоонун теориялык-укуктук негиздери” аттуу темадагы 12.00.01. – укуктун жана мамлекеттин теориясы жана тарыхы; укук жана мамлекет жөнүндө окуулардын тарыхы адистиги боюнча юридика илимдеринин кандидаты окумуштуулук даражасын изденип алуу үчүн жазылган диссертациялык ишин айтылган кемчилдиктерди, сунуштарды жана каалоолорду эске алуу менен коргоого алыш чыгууга сунушталсын.
2. Диссертациялык кеңештен Кудаярова Барнохан Анваровнанын “Кыргыз Республикасында үй-бүлөлүк зомбулуктан аялдарды сактоо жана коргоонун теориялык-укуктук негиздери” аттуу темадагы 12.00.01. – укуктун жана мамлекеттин теориясы жана тарыхы; укук жана мамлекет жөнүндөгү окуулардын тарыхы адистиги боюнча юридика илимдеринин кандидаты окумуштуулук даражасын изденип алуу үчүн жазылган диссертациялык ишин кароого кабыл алуусу суранылсын.
3. Кудаярова Барнохан Анваровнанын “Кыргыз Республикасында үй-бүлөлүк зомбулуктан аялдарды сактоо жана коргоонун теориялык-укуктук негиздери” темасындагы диссертациясына байланыштуу 12.00.01 – укуктун жана мамлекеттин теориясы жана тарыхы; укук жана мамлекет жөнүндө окуулардын тарыхы адистиги боюнча илимий изилдөө багытында адистик сынағын тапшыруу учун кошумча программа иштеп чыгып, бекитилсин.

Жыйындын төрагасы,
К.Ш.Токтомаматов атындагы
Эл аралык университетинин
Юриспруденция кафедрасынын
башчысы, PhD, доцент:

УА

Улан уулу Авакан.

Жыйындын катчысы, ю.и.к., доцент:

ОК

Юлдашов К.К.

Колдорун тастыктаймын:
К.Ш.Токтомаматов атындагы ЭАУнун
Адам ресурстарын башкармуш
бөлгүмүнүн башчысы:



Г.С.

Суеркулова Г.